

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತೆತ್ತಿಸಾವೊ ಆಯ್ತಾರ್, 17 ನವೆಂಬರ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ದೆವಾಚೆ ಕುರ್ಪೆನ್ ಆನಿ ಪವಿತ್ರ್ ಆತ್ಮ್ಯಾಚ್ಯಾ ಎಕ್ವಟಾನ್
ಆಮ್ಚ್ಯಾ ಕ್ರಿಸ್ತಾ ಜೆಜುಚ್ಯಾ ಕುಡಿ ರಗ್ತಾಚ್ಯಾ ಜೆವ್ಣಾಕ್ ಆಮಿ ಸಾಂಗಾತಾ
ಮೆಳ್ಳ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಸಂಸಾರಿ ಗ್ರೇಸ್‌ಕಾಯ್ ತಾತ್ಕಾಲಿಕ್,
ಪೂಣ್ ದೇವಾಚೊ ಮೋಗ್ ಆನಿ ತಾಚಿ ಭಯ ಭಕ್ತ್ ಸಾಸ್ಣಿಕ್
ಜಿವಿತಾಕ್ ವರ್ನ್ ಪಾವಯ್ತಾ ಮ್ಹಳ್ಳೊ ಸಂದೇಶ್ ದಿತಾ.

ಸಗ್ಳ್ಯಾ ಫಿರ್ಗಜ್ ಕುಟ್ಯಾಚ್ಯಾ ಎಕ್ವಟಾ ಪಾಸತ್ ಆಮ್ಕಾಂ
ಗರ್ಜ್ ಆಸ್ಚೆ ನಿಸ್ವಾರ್ಥಿ ಸೆವೆಚೊ ಆನಿ ಸಾಂಗಾತಾಚ್ ಆಮ್ಚ್ಯಾ
ಭಾವಾಥಾಂತ್ ಅಖಂಡ್ ಜಿಯೆಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ
ಬಲಿದಾನಾ ವೆಳಾರ್ ಆಮಿ ಮಾಗ್ಯಾಂ.

ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಮೊಗಾಳಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂಕ್ ತುಜ್ಯಾ ಹಾತಾಂತ್ ಸಮರ್ಪುನ್ ದಿತಾಂವ್. ಸಂಸಾರಾಚ್ಯಾ ವಾಯ್ಪ್ ವೊಸ್ಪಾಂಕ್ ಸಾಂಪಡ್ನಾಸ್ತಾಂ, ತುಜ್ಯಾ ಪುತಾಚಿ ಸುವಾರ್ತಾ ಸಗ್ಳ್ಯಾ ಸಂಸಾರಾಚೆಲ್ ಪ್ರಸಾರ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ದೇಶಾಚ್ಯಾ ಸರ್ವ್ ಲೊಕಾಕ್, ಪ್ರತ್ಯೇಕ್ ಜಾವ್ನ್ ಲಾಯಿಕ್ ಮುಕೆಲ್ಯಾಂಕ್ ಲೊಕಾಚಿ ಸೆವಾ ಕರುಂಕ್ ಆನಿ ತಾಂಚೊ ಅಧಿಕಾರ್ ಲೊಕಾಚ್ಯಾ ಬರೆಪಣಾಕ್ ಉಪಯೋಗ್ ಕರುಂಕ್ ಗರ್ಜ್ ಆಸ್ಚಿ ಕುರ್ಪಾ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚಾ ಸರ್ವ್ ಪಿಡೆಸ್ತ್ ಭಾವಾ ಭಯ್ಣಿಂಕ್ ತುಜ್ಯಾ ಆಧಾರಾನ್ ಭರ್, ತಾಂಚಿ ಪಿಡಾ ಸೊಸುನ್ ವ್ಹರುಂಕ್ ಗರ್ಜ್ ಆಸ್ಚಿ ಕುರ್ಪಾ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಗಾಂವ್ಚಾ ಲೊಕಾನ್ ಶಾಂತಿ ಸಮಾಧಾನಾನ್, ಎಕ್ವಟಾನ್ ಆನಿ ಸೊಡ್ಲೊಡ್ಲಿನ್ ಜಿಯೆವ್ನ್. ಎಕಾಮೆಕಾಕ್ ಬೊಗ್ಸುನ್ ಸಾಸ್ಣಿಕ್ ಜಿವಿತಾ ಕುಶಿನ್ ಮೆಟಾಂ ಕಾಡುಂಕ್ ಜಾಯ್ ಆಸ್ಚಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಯುವಜಣಾಂನಿ ತಾಂಚ್ಯಾ ಜಿವಿತಾಚೆ ದಿಶೆ ಕುಶಿನ್ ಮೆಟಾಂ ಕಾಡುಂಕ್ ಆನಿ ಸರ್ವ್ ವಾಯ್ಪ್ ಸವಯಾಂ ಥಾವ್ನ್ ಮೆಕ್ಳೆಂ ರಾವೊನ್, ತಾಂಚೊ ಫುಡಾರ್ ಬಾಂದುನ್ ಹಾಡ್ಚಾಕ್ ಕುರ್ಪಾ ಮ್ಹಣ್ ಮಾಗ್ತಾಂವ್.

6. ಆಮಿ ಸಮೆಸ್ತಾಂನಿ ಆಮ್ಚೆಂ ಸಂಸಾರಿ ಜಿವಿತ್ ಯಥಾರ್ಥ್ಣಿಂ ಜಿಯೆಂವ್ಕ್ ಆನಿ ತುಜೆ ಕುರ್ಪೆನ್ ವಾಡೊಂಕ್ ಗರ್ಜ್ ಆಸ್ಚೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತೆತ್ತಿಸಾವೊ ಆಯ್ತಾರ್, 17 ನವೆಂಬರ್ 2019

ಪಯ್ಲೆಂ ವಾಚಪ್

ಮಲಾಕಿ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಪಳೆಯಾ, ಜಿಲ್ಲಾ ಆಗ್ವಾ ಪರಿಂ ತೊ ದೀಸ್ ಯೆತಾ. ಸಗ್ಳಿಂ ಗರ್ವಿಷ್ಟ್ ಆನಿ ನಷ್ಟಿಂ ಮನ್ಶಾಂ ಸೊವ್ಯಾ ಸಾರ್ಕಿಂ ಜಾತಲಿಂ, ಆನಿ ಯೆಂವ್ಚೆ ಆಸಾ ತೊ ದೀಸ್ ತಾಂಚೆಂ ಮೂಳ್ ಆನಿ ತಾಳ್ ದವಿನಾಸ್ತಾಂ ತಾಂಕಾಂ ಉಜ್ಯಾನ್ ಲಾಸ್ತಲೊ, ಮ್ಹಣ್ತಾ ದಳ್ಳಾರಾಂಚೊ ಸರ್ವೆಸ್ಪರ್. ಪೂಣ್ ತುಮ್ಕಾಂ, ಮ್ಹಜ್ಯಾ ನಾಂವಾಚಿ ಭಿರಾಂತ್ ಧರ್ತಲ್ಯಾಂಕ್ ನಿತಿಚೊ ಸುರ್ಯೊ ಉದೆತಲೊ ಆನಿ ತಾಚ್ಯಾ ಕಿರ್ಣಾಂನಿ ಭಲಾಯ್ಕಿ ಆಸ್ತಲಿ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಥೆಸ್ತಾಲೋನಿಕಾಗಾರಾಂಕ್ ಬರಯಿಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

ತುಮಿ ಆಮಿ ದೇಖ್ ಘೆವ್ನ್ ಚಲಜಯ್ ಮ್ಹಣ್ ತುಮಿಚ್ ಜಾಣಾತ್. ತುಮ್ಚೆ ಸವೆಂ ಆಸ್ತಾನಾ ಆಮಿ ಕಾಮ್ ಕರಿನಾಸ್ತಾಂ ಭೊಂವಾನಾತ್‌ಲ್ಲ್ಯಾಂವ್, ಆನಿ ಕೊಣಾಯ್ಚೆಂಯೀ ಆಮಿ ಫುಕಟಾಕ್ ಜೆವ್ಲಲೆಂ ವಾ ಖೆಲ್ಲೆಂ ನಾ. ತುಮ್ಚೆ ಮಧೆಂ ಕೊಣಾಕ್‌ಚ್ ಆಮಿ ಏಕ್ ವೊಜೆಂ ಜಾಯ್ತೆಂ ಮ್ಹಣ್ ಕಷ್ಟ್ ಆನಿ ಪುರಸಣ್ ಲೆಖಿನಾಸ್ತಾನಾ ದೀಸ್‌ರಾತ್ ಫಾಮ್ ಪೀಳ್ ಅಮಿ ಕಾಮ್ ಕೆಲಾಂ. ತುಮ್ಚೆಕರ್ನಾ ಆಮ್ಚೊ ಖರ್ಚ್ ಚಲೊಂವ್ಕ್ ಆಮ್ಕಾಂ ಹಕ್ಕ್ ನಾತ್‌ಲ್ಲೆಂ ಮ್ಹಣ್ ನ್ಹಯ್. ಬಗರ್ ತುಮಿ ಆಮ್ಚೊ ಪಾಟ್ಲಾವ್ ಕರಿಸಾಕಿಂ ಏಕ್ ದೇಖ್ ತುಮ್ಕಾಂ ದಿವ್ಚೆ ಖಾತಿರ್ ಆಮಿ ತಶೆಂ ಕೆಲ್ಲೆಂ. ತುಮ್ಚೆ ಮಧೆಂ ಆಸ್ತಾನಾಚ್ ಆಮಿ ತುಮ್ಕಾಂ ಅಶೆಂ ಫರ್ಮಾಯ್ಲೆಂ ಆಸಾ: ಕೋಣ್ ಎಕ್ಲೊ ಕಾಮ್ ಕರುಂಕ್ ಆಯ್ಕಾನಾ ಜಾಲ್ಯಾರ್ ತಾಕಾ ಉಪಾಶೀ ಪಡೊಂಕ್ ಸೊಡಾ. ಹಾಂವೆಂ ಅಶೆಂ ಸಾಂಗುಂಕ್ ಕಾರಣ್ ಆಸಾ: ತುಮ್ಚೆ ಮಧೆಂ ಥೊಡೆ ಜಣ್ ಕಾಮ್ ಕರಿನಾಸ್ತಾನಾ ಭೊಂವುನ್ ಖಾವ್ನ್ ಜಿಯೆತಾತ್ ಆನಿ ಹೆರಾಂಚೆ ಗಜಾಲಿಂತ್ ಘುಸ್ತಾತ್ ಶಿವಾಯ್ ಹೆರ್ ಕಿತೆಂಯೀ ಕರಿನಾತ್ ಮ್ಹಣ್ ಆಮಿ ಆಯ್ಕಾಲಾಂ. ದೆಕುನ್ ಮಾಣ್ಕುಲೆಂ ಕಾಮ್ ಕರ್ನ್ ತಾಂಣಿಂ ಆಪ್ಲಿ ಪೋಡ್ ಜೊಡಿಜಯ್ ಮ್ಹಣುನ್ ತಸಲ್ಯಾಂಕ್ ಆಮಿ ಸೊಮಿಯಾ ಜೆಜುಕ್ರಿಸ್ತಾಚೆ ನಾಂವಿಂ ಫರ್ಮಾವ್ನ್ ಬೂದ್ ಸಾಂಗ್ತಾಂವ್.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್ ಸಾದ್ಯಾ ಕಾಳಾಚೊ ತೆತ್ರಿಸಾವೊ ಆಯ್ತಾರ್, 17 ನವೆಂಬರ್ 2019

ಶುಭ್‌ವಾರ್ತಾ

ಲುಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ತಾಂಚೆ ಮಧ್ಲೆ ಥೊಡೆ ಜಣ್ ದೆವಾಳಾ ವಿಶ್ಯಾಂತ್ ಉಲೊವ್ನ್, ತೆಂ ಸೊಭಿತ್ ಫಾತ್ರಾಂನಿ ಆನಿ ದಾನ್ ಆಯ್‌ಲ್ಲಾ ವಸ್ತುಂನಿ ಸುಂಗಾರಾಯ್ಲಾಂ ಮ್ಹಣ್ತಾಲೆ. ತವಳ್ ಜೆಜುನ್ ತಾಂಕಾಂ ಸಾಂಗ್ಲೆಂ: “ತುಮಿ ದೆಖ್ತಾತ್ ತ್ಯಾ ಬಾಂಧ್ವಾಚೊ ಫಾತರ್ ಸಯ್ತ್ ಉರಸೊ ನಾ ತಸಲೆ ದೀಸ್ ಯೆತಲೆ; ಸಕ್ಡ್‌ಯೀ ಕೊಸ್ತಾವ್ನ್ ಫಾಲ್ತಲೆ.”

ತವಳ್ ತಾಂಣಿಂ ತಾಚೆಲಾಗಿಂ ವಿಚಾರ್ಲೆಂ: “ಮೇಸ್ತ್ರಿ, ಹ್ಯೊ ಸಂಗಿ ಕೆದಳಾ ಘಡ್ತಲ್ಯೊ? ತ್ಯೊ ಘಡ್ಣೊ ವೇಳ್ ಲಾಗಿಂ ಪಾವ್ಲಾ ಮ್ಹಣ್ ಗುರ್ತ್ ಕಸಲೊ?” ತವಳ್ ಜೆಜು ತಾಂಕಾಂ ಸಾಂಗಿಲಾಗ್ಲೊ: “ಕೊಣೆಂಯೀ ತುಮ್ಕಾಂ ಫಸಯ್ತಾಂ ಚತ್ರಾಯ್ ಕರಾ. ಸಬಾರ್ ಜಣ್ ಮ್ಹಜೆ ನಾಂವಿಂ ಯೆತಲೆ ಆನಿ ‘ಹಾಂವ್‌ಚ್ ತೊ’ ಆನಿ ‘ನಮಿಯಾರ್‌ಲ್ಲೊ ವೇಳ್ ಲಾಗಿಂ ಪಾವ್ಲಾ’ ಮ್ಹಣ್ತಾಲೆ. ಪುಣ್ ತುಮಿ ತಾಂಚ್ಯಾ ಪಾಟ್ಲಾನ್ ವಚನಾಕಾತ್. ಝಜಾಂ ಆನಿ ಕಾಟ್ಕಾಯಾಂ ವಿಶ್ಯಾಂತ್ ಖಬರ್ ಆಯ್ಕುನ್ ಆಕಾಂತುನ್ ಪಡನಾಕಾತ್. ಹ್ಯೊ ಸಂಗಿ ಘಡಜಯ್‌ಚ್. ಪುಣ್ ಅಂತ್ ತಕ್ಲಣ್ ಯೆವ್ಣೊನಾ.” ಉಪ್ರಾಂತ್ ತೊ ಮ್ಹಣಾಲೊ: “ರಾಷ್ಟ್ರ ರಾಷ್ಟ್ರಾಚೆರ್ ಆನಿ ರಾಜ್ಯ ರಾಜ್ಯಾಚೆರ್ ಝಜಾಕ್ ದೆಂವ್ತಲೆಂ. ಥಂಯ್ ಹಾಂಗಾ ಭಿರಾಂಕುಳ್ ಭುಂಯ್ಕಾಪ್ಣೆಚ್ಯಾ ಜಾತಲ್ಯೊ. ದುಕಳ್ ಆನಿ ಮಾರಿಚಿ ಪಿಡಾ ಪಡ್ತಲಿ ಆನಿ ಆಕಾಸರ್ ಭಿರಾಂಕುಳ್ ದೃಶ್ಯಾಂ ಆನಿ ವಿಚಿತ್ರ್ ಖುಣಾ ದಿಷ್ಟಿ ಪಡ್ತಲ್ಯೊ.

ಪುಣ್ ಹ್ಯೊ ಸರ್ವ್ ಸಂಗಿ ಘಡ್ಣೆ ಪಯ್ಲೆಂ ತುಮ್ಕಾಂ ಧರ್ತಲೆ ಆನಿ ದಗ್ಧಿತ್ಲೆ; ತುಮ್ಚಿ ಝಡಿ ಕರ್ಣೆ ಖಾತಿರ್ ತುಮ್ಕಾಂ ಸಿನಾಗೊಗಾಚ್ಯಾ ಅಧಿಕಾರ್ಯಾಂ ಹುಜಿರ್ ಹಾಡ್ತಲೆ ಆನಿ ಬಂಧಿಖಾನಾಂನಿ ಫಾಲ್ತಲೆ; ತುಮಿ ಮ್ಹಜೆ ಪಾಟ್ಲಾವ್ಡಾರ್ ದೆಕುನ್, ತುಮ್ಕಾಂ ರಾಯಾಂ ಆನಿ ಅಧಿಪತಿಂ ಹುಜಿರ್ ವೊಡ್ನ್

ವೃತ್ತಲೆ. ಸುವಾರ್ತೆಕ್ ಸಾಕ್ಸ್ ದಿಂವ್ಕ್ ತುಮಕಂ ಹೊ ಏಕ್ ಸಂದರ್ಭ್ ಜಾತಲೊ. ತವಳ್ ಕಿತೆಂ ಜಾಪ್ ದಿವ್ಚಿ ಹ್ಯಾ ವಿಶ್ಯಾಂತ್ ಆತಾಂಚ್ ಆಲೋಚನ್ ಕರ್ಚೆನಾಂವ್ ಮ್ಹಣ್ ತುಮ್ಚೆ ಮತಿಂತ್ ನಿರ್ಧಾರ್ ಕರಾ. ಹಾಂವ್ಚ್ ತುಮ್ಕಾಂ ಅಸಲಿ ವಾಚಾಸಕ್ತ್ ಆನಿ ಜಾಣ್ವಾಯ್ ದಿತಲೊಂ ಕಿಲೆ, ಸರ್ವ್ ತುಮ್ಚೆ ವಿರೋಧಿ, ತುಮ್ಕಾಂ ಆಡಾಂವ್ಕ್ ವಾ ತುಮ್ಚೆರ್ ಉಪ್ರಾಟೆಂ ಸಾಂಗುಂಕ್ ಸಕ್ಚೆನಾತ್. ತುಮ್ಚಿಂಚ್ ಆವಯ್‌ಬಾಪುಯ್, ಭಾವ್‌ಭಯ್ಣಿ ಆನಿ ಸಯ್ತಂಧಾಯ್ತಂ ತುಮ್ಕಾಂ ಪರಾಧೀನ್ ಕರ್ತಲಿಂ ಆನಿ ತುಮ್ಚೆ ಮಧ್ವಾನ್ ಥೊಡ್ಯಾಂಕ್ ಜಿವೆಶಿಂ ಮಾರಯ್ತಲಿಂ. ತುಮಿ ಮ್ಹಜೆ ಪಾಟ್ಲಾವ್ದಾರ್ ದೆಕುನ್ ಹಯ್ಕೆಲ್ಲೊ ತುಮ್ಕಾಂ ದ್ವೇಶಿತಲೊ; ತರಿಪುಣ್ ತುಮ್ಚ್ಯಾ ಮಾತ್ಯಾಚೊ ಏಕ್‌ಚ್ ಏಕ್ ಕೇಸ್ ಲೆಗುನ್ ನಾಸ್ ಜಾವ್ಚೊನಾ. ತುಮ್ಚೆ ದೀಗ್ ಸೊಸ್ಣಿಕಾಯೆ ವರ್ವಿಂ ತುಮ್ಚೆ ಜೀವ್ ತುಮಿ ರಾಕ್ತಲ್ಯಾತ್.”

ದೆವಾಚೆಂ ಉತರ್ ಹೆಂ

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತೆತ್ತಿಸಾವೊ ಆಯ್ತಾರ್, 17 ನವೆಂಬರ್ 2019

ಯುವಜಣಾಂ ಪಾಸತ್ ಮಾಗ್ಣೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ
ಪುತಾ ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ
ಪ್ರಾಯೆರ್/ ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ಲ್, ಸರ್ಗಿಂಚೆಂ ರಾಜ್
ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ
ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್
ಬಾಳ್ಕುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/
ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್
ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ
ಉತ್ರಾಚಿ ತಾನ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/
ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/
ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ
ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್
ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್
ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/
ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ವ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ
ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ
ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ಳೆಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್
ಕರ್ಚಾ/ ಆನಿ ಯುವಜನಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್
ಬಾಪಾಂಕ್/ ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ
ಗುರ್ಕಾರಾಂಕ್ /ತುಜ್ಯಾ ಆಶಿರ್ವಾದಾಂನಿ ಭರ್./ ಆಮೆನ್./